

КРЫВІНКА

ІНФАРМАЦЫЙНА-КУЛЬТУРНАЯ ГАЗЕТА БЕШАНКОВІЦКАГА РАЁНА

ЖНІВЕНЬ

№ 12 (113)

2012 год

“Нельга есці хлеб народа і грэбаваць ягонай мовай”.

Ул. Караткевіч.



МЕРКАВАННЕ РЭДАКТАРА

ГАНАРОВЫЯ МІСІІ,

АБО НАВОШТА НАМ СТОЛЬКІ ЧЫНОЎНІКАЎ?

Раённая “Зара” за № 62 ад трэцяга жніўня на першай старонцы размясціла артыкул з каларовым фотаздымкам. На ім мы бачым, як начальніца аддзела па справах моладзі райвыканкама ўручае вадзіцелю-тысячніку вымпел.

Тая ж “Зара” за № 63 на той жа старонцы размяшчае яшчэ адзін падобны артыкул з фотаздымкам. На ім ўжо два чыноўнікі – начальнік упраўлення райсельгасхарчу і старшыня райкама прафсаюзаў займаюцца той жа справай.

У нумары 64-м да начальніка райсельгасхарчу, як бачна з новага фотаздымку, далучылася намеснік дырэктара гаспадаркі па ідэалагічнай працы.

І нарэшце ў чарговым 65-м нумары на тытульнай старонцы мы бачым новы твар. На

поле з ганаровай місіяй, каб павіншаваць з працоўнымі перамогамі, з’явіўся начальнік рангам вышэй. Гэта ўжо намеснік старшыні Віцебскага абласнога выканаўчага камітэта. А каб паказаць дарогу на поле, побач з ім на фотаздымку – намеснік старшыні мясцовага райвыканкаму.

Можна асабліва не памыліўшыся зрабіць лагічную выснову, што падобныя штодзённыя рэіды адбываюцца не толькі ў нашым раёне. Каб узяць дух тых, хто з-за працы не бачыць белага свету, у калгасы бясконцым патокам едуць і едуць чыноўнікі ўсіх рангаў і масцей.

Звычайна яны едуць, каб узнагародзіць простага чалавека-працаўніка. Але ж тая ўзнагарода рэдка перавы-

шае 100–200 000 рублёў. Ды й заслугоўваюць яе адзінкі, бо пераможцаў многа не бывае. Як жа глядзяць чыноўнікі ў вочы астатнім працаўнікам, не пераможцам? Маўляў, старайцеся, прыедзем і да вас? А пакуль што распаўсюджаюць пра “продовольственную безопасность страны” і пра “мощную процветающую Беларусь”.

Нашы калгаснікі выдатна разумеюць, што той, хто прыязджае, проста такім чынам адпрацоўвае свой немалы аклад. І той аклад ён атрымоўвае не за працу, а за сваё чыноўніцкае становішча. Уся праца такога чыноўніка заключаецца ў напісанні чарговай паперы і ў выездзе да вышэйстаячага начальства ці ў народ. Між тым, непасрэдна выканаўца работ, які суткамі не вылазіць з-за штурвалу камбай-

на або трактара, зарабляе не нашмат больш, а часцей за ўсё менш за чыноўніка. Бо яму трэба напрацаваць і на сябе, і на яго. Вось і атрымоўваецца, што месячны заробак у сем ці дзевяць мільёнаў яму трэба раздзяліць не напалам, а, прыкладна, так: тры ці чатыры мільёны – сабе, чатыры ці пяць – яму.

Між тым у раённых, абласных і рэспубліканскіх органах улады працуе шмат чыноўнікаў, якія яўна не прыносяць аніякай карысці народу. Яны толькі дублююць функцыі і атрымоўваюць аклады.

Г.Станкевіч.

P.S. Калі б да мяне ў хлёў на дойку ці кармленне быкоў хтосьці прыехаў павіншаваць з маімі працоўнымі дасягненнямі, я б, пэўна, пачаставаў яго вілачнікам.

ВОСЕНЬСКІ ВАЛЬС

Даўно, сябры вясёлыя,
“Бывай!” – казалі школе мы,
Ды кожны год нас кліча родны клас.
У садзе ліпкі з клёнамі
Вітаюць нас паклонамі
І школьны вальс ізноў гучыць для нас.

Калісь мы падшыванцамі
З навюсенькімі ранцамі
Уваходзілі у школу, нібы ў храм.
І, што ўсе беларусы мы
З чубамі светла-русымі,
Упершыню паведамілі нам.

Пад гукаў вальса класіку
Згадаю аднакласнікаў
І першы у жыцці сваім дваяк.
Цябе, з фрызуркай слічнаю,
Фігуркай фантастычнаю,
Настаўніца любімая мая.

Не спыніш зімы з вёснамі,
Шкада, што мы дарослыя,
Ды помняцца нам школьныя дзянькі.
Натуры непакорныя,
Ляцім шляхамі зорнымі –
Любімыя твае выпускнікі.

Пяцёркам нашым грош цана,
Калі б забыўся хтосьці з нас
Бацькоўскай мовы меладычны спеў.
Далёкае, сардэчнае
Юнацтва наша вечнае,
Цябе вярнуць назад я б так хацеў!
(Пераклад з расейскай Г.Станкевіча)

ПРА ГАНДАЛЬ

ТРЭБА МЕЦЬ ГОНАР!

Тыя, хто гандлюе малаком ды тварагамі, даўно прызвычаліся да сталоў па вуліцы Кастрычніцкай. Здаецца, што такі стан рэчаў быў заўсёды, настолькі да тых сталоў прывыклі. Але ж яны з’явіліся адносна нядаўна, у красавіку 2010-га напярэдадні выбараў. З таго часу мінула больш двух гадоў, а праца па дабраўпарадкаванню калгаснага рынку на гэтым чамусьці спынілася.

Між тым, калі бываеш за межамі раёна, упэўніваешся, што такі падыход да вырашэння гандлёвага пытання не паўсюль. Нават не ў гарадах, а блізу дарог, прыкладам у Лепелі ці блізу Плешчаніц, бачыш недарогія пабудовы для гандлю. Яны маюць і дах, і прылавак, і лаўкі, каб чалавеку прысесці. Нашы ж радзечелі за народ, што наведваюць шматлікія семінары, ніяк не пераймуць перадавы досвед. Вось гіганцкія шматмільярдыя комплексы яны будуюць. Сотні мільёнаў на сады, што ўслед зарастаюць травой, выдаткоўваюць. А знайсці мізэрныя грошы сапраўды для народа ў іх аніяк не атрымоўваецца. Для гэтага трэба абавязкова напісаць кудысьці ў кнігу скаргаў або накіраваць ліст да старшыні райвыканкама, і пры гэтым цалкам магчыма атрымаць чарговую адпіску.

Між тым кожная ўлада палічыла б за гонар, калі яна змагла б упрыгожыць твар горада. Пабудоваць штосьці карыснае, адметнае і непаўторнае. У нас жа сотні людзей штодня здзелю па-ранейшаму раскладаюць на зямлі свой немудрагелісты тавар. Чыноўнікі, якія гадамі не хочуць звязаць на такі гандаль, сваімі паводзінамі проста плююць у твар народу. Яны ведаюць, што беларус прызвычаўся да іхніх такіх паводзін і на барыкады не пойдзе. Але ж трэба мець і гонар!

М.Васільеў.

ВЫБАРЫ-2012

Склад участковых камісій

Участковыя выбарчыя камісіі, якія ўтвораны ў Бешанковіцкім раёне для выбараў у Палату прадстаўнікоў 5-га склікання 08.08.2012, ненашмат адрозніваюцца ад сваіх папярэднікаў, сфарміраваных чытыры гады таму 12.08.2008. Абсалютная бальшыня спісаў нібыта спісвалася з сваіх папярэдніц ледзьве не пад капірку. Напрыклад, на Бачэйкаўскім выбарчым участку №18 у новую камісію з 15-ці чалавек увайшлі 10 чалавек з камісіі 2008-га года. На Ульскім выбарчым участку №21 і Вярхоўскім №14 у новых камісіях з 13-ці чалавек па 9 старых сяброў. На Драздоўскім выбарчым участку №17 – з 12-ці сяброў 8 членаў камісіі, што лічылі галасы на выбарах у Палату 2008 года.

Складваецца ўражанне, што кожнай камісіі давалі лічбу, наколькі ёй можна абнавіць свой склад, а колькі пакінуць старых членаў, якія ўжо засведчылі сваю лаяльнасць ўладзе. Але ж справа не ў абнаўленні камісіі і не ў колькасным складзе. Пры існай сістэме падліку галасоў галоўнае, каб старшыня камісіі і сакратар былі “свае”. А таму старшынёй камісіі найчасцей з’яўляецца старшыня калгаса або райвыканкамаўскі чыноўнік. Гэта забяспечвае стабільнасць сітуацыі. Нават калі за “няправільнага” кандыдата пададуць больш галасоў, чым за праўладнага, лічбы ў акруговую камісію пойдучы правільныя. Аднойчы ў парыве шчырасці адзін са старшыняў камісіі папярэдніх гадоў распавёў мне, як на яго населі, калі ён адмаўляўся падаваць тыя “правільныя” лічбы. Урэшце яму прыйшлося здацца, а на арговых выбарах адмовіцца ад ўдзелу ў падобным тэатры.

Шараговыя сябры камісій, як правіла, прымаюць у выбарах чыста тэхнічны ўдзел. Пасядзяць, паглядзяць, палічаць свой стосік бюлетэняў, падпішуць патрэбныя лічбы. А яшчэ атрымаюць зарплату за працу і захаваюць сваю пасаду на асноўнай працы да наступных выбараў.

Калі ў гэты адладжаны механізм трапляюць “чужыя”, неабкатаныя, нязручныя, тыя, хто хоча пераменаў, уся стройная на першы погляд сістэма пачынае развальвацца. Бо новенькія задаюць нязручныя пытанні, паўсюль лезуць, падключаюць грамадскасць. Таму акрамя чыноўнікаў у камісіі ўключаюць толькі прадстаўнікоў праўладных грамадскіх арганізацый тыпу БРСМ ці “Белая Русь” і людзей без цвёрда вызначанай грамадзянскай пазіцыі, якія не сунуць свой нос куды не трэба.

А вылучаюцца падобныя сябры так. Яны самі нікога не просяць і нікуды не тэлефануюць. За іх падумаюць, іх знойдуць, ім патэлефануюць з раёна і прапануюць, каб яны дапамаглі на выбарах. А вось актыўнасць з боку самаго чалавека ўспрымаецца крайне негатыўна, бо адразу ўзнікае падозрэнне ў такім тваім ірвенні. А раптам цябе “купіла апазіцыя” і ты ўсіх здасі?

Г.Станкевіч.



“КРЫВІНКА” Ў ІНТЭРНЭЦЕ

У сувязі з праблемай размяшчэння газеты “Крывінка” на партале <http://haradok.belarda.org/> наша газета стала будзе размяшчацца на партале <http://kamunikat.org/>, дзе зацікаўленыя грамадзяне могуць яе спампаваць са старонкі: <http://kamunikat.org/kryvinka.html>, што у каталагу “Пэрыёдыка” для далейшага выкарыстання.

АБ’ЯВА

• Каб атрымліваць кожны нумар газеты «Крывінка» паведаміце рэдакцыі аб гэтым. Калі не жадаеце атрымліваць, то патэлефануйце.

• Рэдакцыя «Крывінкі» змяшчае бясплатныя абвесткі чытачоў выдання. Дзеля размяшчэння абвесткі патэлефануйце ў рэдакцыю.

• Калі парушаны вашы правы спажывца, працаўніка, то даем эфектыўныя парады па абароне права і пошуку бясплатных юрыстаў. Звяртайтесь на адрас газеты «Крывінка».

• Рэдакцыя запрашае да супрацоўніцтва неабыхавых грамадзян. Вашы навіны, паведамленні – нашая падзяка. Словам, сувенірам.

РЭФОРМА ШКОЛЫ

8-га чэрвеня 2012-га года калектыў настаўнікаў ДУА “Пяцігарская СШ” з’варнуўся ў Бешанковіцкі райвыканкам з просьбай пакінуць на пару гадоў Пяцігарскую школу ў якасці сярэдняй. Мы аргументавалі тым, што 9-ы і 10-ы класы нашай школы скончылі адпаведна востам і чатыры вучні. Бальшыня з іх збіралася працягваць вучыцца тут і далей. Колькасць вучняў у наступныя два гады складала б у школе каля 30-ці.

22-га чэрвеня настаўнікі атрымалі адказ, дзе гаворыцца наступнае: “Прааналізаваўшы кантынгент навучэнцаў, які штогод змяняецца і ў 2012-2013-м навучальным годзе будзе складаць 26 навучэнцаў, пры тым, што ў першым і другім класах не будзе навучацца ніводнага вучня, у трэцім класе – толькі адзін, у чацвёртым – шостым класах па два вучні, улічваючы той факт, што для навучэнцаў 10-га і 11-га класаў будзе арганізаваны падвоз у школу №1 г.п.Бешанковічы, ДУА

“Пяцігарская СШ” з першага верасня стане базавай. Ададукацыю вырашана пытанне з педагогічнай нагрузкай настаўнікаў школы”.

Заўважце, што галоўная аргументацыя тых, хто рэфармуе школу – гэта адсутнасць вучняў у малодшых класах. Для таго, каб выправіць сітуацыю ... зачыняюцца два старэйшых класы, дзе маглі б працягваць вучобу каля дзесяці школьнікаў. А сітуацыю можна было выправіць і па-другому.

Пяцігарская школа знаходзіцца на тэрыторыі аграгарадка “Дразды”. А яшчэ на тэрыторыі таго ж аграгарадка, у саміх Драздах, ляжыць Асінаўская пачатковая школа, дзе сёлета ў першым-чацвёртым класах вучыцца 13 дзетак. Таксама нягуста, але ж лічыцца, што для пачатковай школы дастаткова. Таму рэформа гэтай школы і трох педагогаў, што там працуюць, не кранулася. Чыноўнікі

вырашылі расправіцца менавіта з Пяцігарскай школай. Чаму расправіцца? Ды таму, што ў абсалютнай бальшыні сельскіх сярэдніх школаў у раёне таксама вучыцца не больш трыццаці вучняў. І вучыцца таму, што на тэрыторыі іхніх аграгарадкаў няма асобных пачатковых школ. Нашмат больш логікі ў дзеяннях рэфарматараў назіралася б тады, калі б пачатковую Асінаўскую школу далучылі да Пяцігарскай. Хаця б таму, што ў апошняй ёсць тыпавая спартыўная зала, так неабходная для дзіцячых заняткаў фізкультурнай. У Пяцігарскай школе колькасць вучняў узрасла б да 40, і ў найбліжэйшы час ніякой размовы пра закрыццё яе не ўзнікала б.

Зараз жа, як гэта вынікае з дзеянняў чыноўнікаў, Пяцігарская СШ пераводзіцца ў лік базавых школаў, каб налета знікнуць наогул. Ніхто пра тое настаўнікам найпрост у вочы не казаў, але ж у “Зары”

ад 21-га жніўня чорным па беламу стаіць: “У новым статусе сустрэне навучальны год школа ў Пяцігарску. Яна з сярэдняй пераўтворана ў базавую і будзе працаваць апошні год”.

А цяпер падкажыце настаўнікам Пяцігарскай школы, з якім настроем ім працаваць гэты апошні год? Абсалютная бальшыня з іх адпрацавала тут больш за 20 гадоў! І праз тры-пяць гадоў педагогі маглі б пайсці на льготную пенсію. Іх, несумненна, працаўладкуюць налета ў іншых навучальных установах раёна. Але ж у вёсцы Пяцігарск знікне ачаг культуры, а сам будынак школы пераўтворацца ў чарговы разваліны.

Вось у такую невясёлую будучыню прыйшлі мы на загаце 18-гадовай эпохі лукашэнкаўскага кіравання з ягонай безальтэрнатыўнасцю.

Сёлета па ўсёй Беларусі будзе зачынена 128 у сваёй пераважнай большасці беларускамоўных школак.

Г.Станкевіч.

НАШЫ БУДНІ

Крадзеж спыніць толькі ўласнік

На перыяд жніва раённы выканаўчы камітэт Бешанковіцкага раёна прыняў распараджэнне аб арганізацыі дзяжурстваў мабільных групаў у начны час. Асноўная задача, якая пастаўлена перад імі – забяспечыць захаванне сельгаспрадукцыі і папярэдзіць крадзеж.

Адной міліцыі для арганізацыі дзяжурстваў падалося мала, а таму мабільныя групы маюць у сваім складзе і адказных работнікаў РВК.

Сапраўды, калі стораж ведае, што да яго ноччу прыедзе праверка, яму прыходзіцца не спаць і не піць гарэлку. Але што будзе рабіць стораж, калі праверка ўжо з’ехала? Будзе чакаць наступную праверку, ці прадасць мяшок зерня і забурыцца спаць?

Пра тое, што жніво – гэта залаты час для крадзяжу, сведчаць кошты на зерне. Калі табе прапаноўваюць мяшок зерня за палову кошту, тое якраз і абазначае, што жніво ўжо пачалося. Так і робяць тыя, хто п’е штодзень. А такіх у нашых калгасах большая палова. А таму, думаецца мне, цячэ зерне ракой, як і раней, зусім не ў “закрамы радзімы”, а міма іх.

Зерне з калгаса нясуць ці вязуць. Нясе той, хто працуе на зернетаку. У кішэнях ці ў торбачцы. Мае выхаванцы-васьмікласнікі, што працавалі на зернетаку, распавядалі мне пра тое, як пра звычайную справу. Таму ж, хто працуе на машыне, зерне “прыліпае” да бартоў. Ён толькі мусіць дома абмесці кузаў аўтамабіля – і пара мяхоў ёсць.

Ці можна спыніць крадзеж збожжа? На маё глыбокае перакананне, тое зробіць толькі ўласнік. Бо ў сябе красці вельмі нявыгадна і зусім не мае аніякага сэнсу. А так як на даляглядзе ўласніка не бачна, крадзеж калгаснай маёмасці будзе працягвацца. Не дарэмна ж народная мудрасць сведчыць: “Хто ў калгасе не злодзей, той дома не гаспадар”.

У.Ліпскі.

Хто ўлетку балюе, той узімку галадае

Вяртаючыся з працы 16-га жніўня, я заўважыў на палетку блізу Старых Ранчыц нейкую мітусню. Камбайны па палетку не рухаліся, затое каля дарогі блізу палеткі назіралася жывіленне. Міліцыянт, які мяне запініў, патлумачыў, што на гэтым полі сёння святкуецца 1 000 000-ая тона збожжа, якая намалочана на Віцебшчыне. На якім палетку і ў якім раёне сапраўды намалочана тая тона збожжа, сказаць цяжка, амаль немагчыма. Ды і ці намалочана ўвогуле. Бо, як мы ўсе цудоўна ведаем, улік збажыны ў нашых калгасах вядзецца ў бункернай вазе. А тоесведчыць, што пасля перапрацоўкі ад яе трэба адняць добрую чацвёрціну.

На прапанову міліцыянта пад’ехаць і паглядзець на той тэатар, я адказаў адмоўна. А потым задаў міліцыянту пытанне. Маўляў, ці варта займацца тым святкаваннем, калі на полі ў раёне стаіць яшчэ добрая трэць збажыны. А на прысудзібных надзелах наогул і сабака не валяўся. Чалавек у форме крыху падумаў і са мной пагадзіўся.

Крычаць на кожным кроку пра неабходнасць эканоміць кожную рабочую хвіліну, а самі ж займацца сумнеўнымі балюшкамі – здаецца, гэта звычайны стыль работы нашага чынавенства.

Праз два дні 18-га жніўня ў райвыканкаме я задаў старшыні РВК Л.К. Панькоўскаму пытанне наконт абмалоту агародаў. Ён адказаў, што да першага верасня ўсе прысудзібныя надзелы будуць абмалочаныя, максімум да 5-га верасня. І што, нібыта, увесна наступны тыдзень будзе добрае надвор’е.

Але ўвесна наступны тыдзень аддаджыла, і на тым “палітаддзельскім” палетку, дзе 16-га жніўня праходзіў тэатар з 1 000 000-й тонай, камбайны з’явіліся толькі 23-га. Думаецца, што гэты тыдзень ураджаю не прыбавіў.

А сялянскія надзелы пачалі малаціць толькі 29-га жніўня.

Г.Станкевіч.

ЛЮДЗІ, КРАІНЫ, ВАНДРОЎКІ

ВЫХАВАННЕ Ў ШВЕЦЫІ

(працяг)

Вельмі ўразіла мяне тое, якая ўвага надаецца ў Швецыі яе маленькім жыхарам. Тут існуюць спецыяльныя дзіцячыя садкі, прычым бясплатныя, якія называюцца “Садкі адкрытага тыпу”. Сэнс гэтых устаноў у тым, каб падрыхтаваць самае немаўляці да наведвання дзіцячай установы. Садкі гэтыя працуюць няпоўны дзень, па адмысловаму раскладу, але бацькі могуць выбраць найспрыяльнейшы для іх час, напрыклад, 2-3 гадзіны ў дзень, і са сваім дзіцяці бавіць тут вольны час і рыхтаваць яго да далейшага жыцця. У памяшканні з лялькамі, кніжкамі, педагогамі і бацькамі дзеці паступова знаёмяцца з новымі для сябе ўмовамі ў новым асяродку. Прысутнасць бацькоў у садках такога тыпу абавязковая. Бацькам прапаноўваецца кава, з дзецямі займаецца педагог. Акрамя таго, вы можаце выбіраць не толькі спрыяльны для вас час, калі вам са сваім дзіцяці наведваць гэты садок, але і колькасць разоў на тыдзень. Бо адны бацькі працуюць чатыры дні на тыдзень, а іншыя – толькі адзін. Дарэчы, праца пе-

дагога-выхавацеля ў Швецыі аплочваецца вельмі добра.

І наогул, увесь быт сацыяльных зносін прадуманы так, каб знаходзіцца з дзецямі было паўсюль зручна. Укафе, крамах, музеях і т.п. можна ўзяць спецыяльныя высокія фатэлікі, каб сесці на іх і пакарміць дзіцё.

Цікава арганізаваны адпачынак жанчын па наглядзе за дзіцяці пасля яго нараджэння. Увесь час, адведзены на гэта, займае 480 дзён, і сама маці можа ім распараджацца, як хоча. Можаш наогул прымеркаваць гэтыя дні да 8-гадовага ўзросту дзіцяці. Калі маці не атрымлівала заробак, то яна будзе атрымліваць сродкі ў памеры 180 кронаў у дзень (на нашыя грошы гэта складае 180 000). А калі яна працавала, то будзе мець 80 % ад сваёй зарплаты цягам года. На другім годзе гэтыя выплаты памяншаюцца да 73 %.

А яшчэ ёсць абавязковая дапамога (дзіцячыя грошы) ў памеры 1000 кронаў у месяц, да таго часу, пакуль дзіцяці не споўніцца 16 гадоў. Акрамя гэтых сродкаў ёсць і так званыя дадат-

ковыя бонусы, то бок тэрмін у 480 дзён прадугледжвае 60 дзён маміных і 60 дзён татавых, і калі колькасць гэтых дзён размяркоўваецца роўназначна, то бацькі атрымваюць дадатковы бонус у памеры 4000 крон! (Для параўнання – 100 эўра = 924 кроны, а ў нас 100 эўра = 1 000 000 руб.)

Калі маці знаходзіцца ў адпачынку па наглядзе за другім дзіцяці, то першае дзіцё не мае правоў знаходзіцца ў дзіцячым садку цэлы дзень. Яму дазваляецца прысутнасць там толькі 15 гадзін на тыдзень. Таксама 15 гадзін на тыдзень належыць быць у садку дзіцяці, калі адзін з яго бацькоў беспрацоўны. Зразумела, што ён можа сам займацца выхаваннем свайго дзіця.

Дзіцячы сад каштуе 100 эўра ў месяц. Усё выхаванне ў садках і школах падпарадкоўваецца галоўнаму – не нашкодзіць эмацыйнаму і псіхічнаму стану дзіцяці.

Яшчэ мне распавядалі, што дзіцячае харчаванне ў Швецыі каштуе танней, чым у Беларусі прыкладна ў 1,5 разы.

Н.Бондар.

ЗА БЯСПЕКУ ДАРОЖНАГА РУХУ

ЗНАЙШЛІ КАЗЛОЎ АДПУШЧЭННЯ

Супрацоўнікамі ДАІ ў нашым раёне распачата акцыя супраць веласіпедыстаў. Сутнасць яе заключаецца ў тым, што раварыстаў спыняюць, а ровары правяраюць на наяўнасць люстэрка задняга выгляду, гукавага сігнала (званка) і бакавых катафотаў. А раварыстаў правяраюць на наяўнасць спецыяльнай камізэлькі, якая мусіць адбіваць святло. Пры адсутнасці чагосьці з пералічанага ўладальнікам двухколавіка аб’яўляецца пра парашэнне артыкула 200 правіл дарожнага руху, і іх папярэджваюць, што наступны раз ім будзе штраф.

Аднойчы на такую пакуль што прафілактычную гутарку трапіла і я.

Тлумачацца гэтыя патугі даішнікаў ростам колькасці ДТЗ (дарожна-транспартных здарэнняў) з удзелам раварыстаў. Маўляў, яны вінаваты самі ва ўсіх ДТЗ. Мяркуюць, што варта толькі раварыстаў абазначыць, і ДТЗ пойдуць на спад.

З гэтай тэорыяй можна пагадзіцца толькі часткова. А, менавіта, калі веласіпедыст рухаецца без камізэлькі ці катафотаў у цёмны час сутак. Удзень усё пералічанае, уключаючы люстэрка задняга выгляду, памагае яму пазбегнуць

ДТЗ, як зайцу стопсігнал. А вось што сапраўды дапамагае знізіць колькасць ДТЗ, гэта рамонт нашых дарог і выдзяленне спецыяльных зонаў для руху на роварах. Гэта я магу заявіць адказна як раварыстка з больш чым 40-гадовым стажам. Праўда, рабіць тое трэба самім ДАІшнікам разам з іншымі чыноўнікамі. А тое ім не вельмі даступна, бо ўсе выдатна ведаюць, як ставіцца бальшыня чыноўнікаў да працы. Яўна прасцей аб’явіць ратаванне веласіпедыстаў сродкамі саміх уладальнікаў двухколавікаў. Маўляў, шукайце люстэркі задняга

выгляду, якіх нідзе няма ў продажы і якія не прадугледжаны заводам, што вырабляе ровары. Нават у Нямеччыне да гэтага не дадумаліся. Іхнія ровары абсталяваны дынама-машынай, якая выпрацоўвае электрычны ток. Таму яны маюць спераду і ззаду святло: спераду белае, а ззаду чырвонае. Усе іхнія дарогі і хаднікі маюць адмыслова абсталяваныя веладарожкі.

Нашым раварыстам пагражаюць штрафамі, а таму можа пачацца іхні масавы пераход на іншы від транспарту. Але які?

Л.Паўлава.

ДЭМАКРАТЫЧНЫ РУХ

ЭКСПЕРТ: МІЛІНКЕВІЧ І НЕ МОГ ТРАПІЦЬ У ПАРЛАМЕНТ

ВА ЎМОВАХ КАНСАЛІДАВАНАГА АЎТАРЫТАРЫЗМУ НЕ ДАВОДЗІЛАСЯ СПАДЗЯВАЦЦА, ШТО АЛЯКСАНДР МІЛІНКЕВІЧ ЯК АДЗІН З ЛІДАРАЎ БЕЛАРУСКАЙ АПАЗІЦЫІ ТРАПІЦЬ У ПАРЛАМЕНТ. ТАК КАРЭСПАНДЭНТУ ТЭЛЕГРАФА ПРАКАМЕНТАВАЎ НЕРЭГІСТРАЦЫЮ ЭКС-КАНДЫДАТА Ё ПРЭЗІДЭНТЫ БЕЛАРУСКІ ПАЛІТОЛАГ АЛЕСЬ ШАМЯКІН. «У БЕЛАРУСІ ПАРЛАМЕНТ НЕ З’ЯЎЛЯЕЦЦА МЕСЦАМ, ДЗЕ АДБЫВАЕЦЦА ПАЛІТЫЧНАЯ БАРАЦЬБА», - АДЗНАЧЫЎ ЁН.

«Справа ў тым, што аўтарытарны рэжым выкарыстоўвае парламент і выбары для імітацыі дэмакратычнага працэсу, а таксама ў сваіх унутрырэжымных мэтах як, напрыклад, ганаровае завяршэнне кар’еры і гэтак далей. Пры такіх абставінах наяўнасць апазіцыі ў парламенце рэжыму проста не патрэбна», - адзначыў ён.

Паводле яго слоў, апазіцыя яшчэ ніколі не дамагалася поспеху на выбарах у Палату прадстаўнікоў. «Таму абсалютна не было ніякіх падставаў меркаваць, што на гэты раз кагосьці пусцяць у парламент. Дарэчы, гэта ўжо далёка не першы выпадак, калі апазіцыя памылкова ацэньвае магчымасць абрання ў парламент», - сказаў Алесь

Шамякін, прывёўшы ў прыклад 2004 год. «Распаўсюджанае меркаванне аб тым, што з’яўленне апазіцыі ў парламенце будзе спрыяць урэгуляванню стасункаў з Захадам, таксама з’яўляецца памылковым, бо беларускія ўлады яшчэ ніколі не выкарыстоўвалі дадзеную магчымасць для дыялогу з Захадам. Для рэжыму

важней захаваць маналітнасць палітычнай сістэмы, што важна для стабільнасці аўтарытарнай улады. Куды больш верагодным сцэнарам для пачатку нармалізацыі адносінаў з Захадам з’яўляецца вызваленне палітвязняў, чым пропуск апазіцыі ў парламент», - падкрэсліў палітолаг. Камісія Уручскай выбар-

чай акругі № 109 22 жніўня адмовіла ў рэгістрацыі ў якасці кандыдата ў дэпутаты лідару Руху «За Свабоду» Аляксандру Мілінкевічу. У акружкам заявілі са спасылкай на крыміналістаў з міністэрства ўнутраных спраў, што больш за 15% сабранных палітыкам подпісаў аказаліся несапраўднымі.

ПАЛАТАЧНАЯ КАМПАНІЯ

ВЫБОРЫ В ПАРЛАМЕНТ БЕЛАРУСИ - СПЕКТАКЛЬ С ИЗВЕСТНЫМ ФИНАЛОМ

КАМПАНИЯ ПО ВЫБОРАМ В БЕЛОРУССКИЙ ПАРЛАМЕНТ ПРОХОДИТ ПО ПЛАНУ ВЛАСТЕЙ. ПЕРВЫЙ ЕЕ ЭТАП ПОКАЗАЛ, ЧТО МИНСК ПРИВЫЧНО УПРАВЛЯЕТ ИЗБИРАТЕЛЬНЫМ ПРОЦЕССОМ С ПОМОЩЬЮ АДМИНИСТРАТИВНОГО РЕСУРСА, СЧИТАЕТ НАТАЛЬЯ МАКУШИНА. ПЕРВЫЙ ЭТАП ПАРЛАМЕНТСКОЙ КАМПАНИИ ПОКАЗАЛ, ЧТО МИНСК НЕ СОБИРАЕТСЯ ОТКАЗЫВАТЬСЯ ОТ ИСПОЛЬЗОВАНИЯ АДМИНИСТРАТИВНОГО РЕСУРСА ДЛЯ УПРАВЛЕНИЯ ИЗБИРАТЕЛЬНЫМ ПРОЦЕССОМ. ДЕЙСТВУЯ ПО НАРАБОТАННОМУ ПЛАНУ, БЕЛОРУССКИЕ ВЛАСТИ ОБЕСПЕЧИВАЮТ ДОСТИЖЕНИЕ НУЖНЫХ ИМ ИТОГОВ ВЫБОРОВ В ПАЛАТУ ПРЕДСТАВИТЕЛЕЙ, КОТОРЫЕ СОСТОЯТСЯ 23 СЕНТЯБРЯ.

Декорации для наблюдателей

События вокруг выборов в белорусский парламент напоминают спектакль с заранее известным финалом - в итоге опять победа кандидаты от власти. Судя по развитию ситуации, Минск не собирается менять политическую систему, а формальные признаки либерализации использует в качестве декораций по примеру выборов президента в 2010 году.

Признаков таких немного. В Беларусь приглашена миссия ОБСЕ - 36 человек для долгосрочного наблюдения и 270 краткосрочных наблюдателей. Пользуясь изменениями в законодательстве, политические партии на этих выборах проявляют большую активность, чем прежде: 206 из 363 зарегистрированных кандидатов в депутаты представляют ту или иную партию. Соответственно, по сравнению с выборами в парламент в 2008 году, уменьшилось и число безальтернативных округов - с 16 до 4. А главное, к участию в выборах допущены 110 оппозиционеров - как раз столько всего мест в Палате представителей.

Игры в либерализацию, видимо, продолжатся и на этапе агитации, когда оппозиционерам ненадолго предоставят право общаться с избирателями. Центризбирком (ЦИК) гарантировал всем кандидатам возможность агитировать буквально с момента их регистрации. Пожалуй, вот на этой стадии либеральные вольности и закончатся.

Западня для оппонентов

Режим Лукашенко надеется в очередной раз одержать «элегантную победу», переиграв оппозиционеров, обещавших снять свои кандидатуры накануне голосования в знак протеста, если к тому моменту не будут выпущены на свободу по-

литзаключенные. Такое решение о досрочном снятии всех своих 35 кандидатов в депутаты уже приняла Объединенная гражданская партия (ОГП). Аналогичной тактики собираются придерживаться и Партия БНФ, от которой зарегистрировано 30 кандидатов, а также кампания «Говори правду!» с 13 кандидатами.

Но поскольку для белорусской власти формирование послушного парламента важнее, чем оценка избирательной кампании Брюсселем, политзаключенные пока останутся за решеткой в качестве заложников. Зато несколько десятков оппозиционеров досрочно и добровольно покинут предвыборную гонку, увеличив тем самым количество безальтернативных округов, чем воспользуются провластные кандидаты.

Либерализация откладывается

С учетом того, что среди 69 тысяч членов участковых комиссий всего 61 представитель оппозиционных партий, выборы пройдут по заранее расписанным властями ролям для всех участников. В том числе и для уже обвиненных в предвзятости наблюдателей от ОБСЕ, и для российских политиков с их обещаниями «не дать Беларусь в обиду». Даже для белорусских избирателей подобрано нужное амплуа - бессловесного исполнителя.

Европейских политиков, которые осенью будут наблюдать также и за парламентскими кампаниями на Украине и в Грузии, на белорусскую сцену пока не зовут. Но не исключено, что сразу после выборов Минск пригласит их поучаствовать в своем очередном спектакле с названием «Хочу дружить с Европой».

Наталья Макушина, DW.de

УСХОДНЯЯ СУСЕДКА

РАСИЯЎ СГА: КРЫЖ НА БЕЛАРУСКАЙ ЭКАНАМІЧНАЙ МАДЭЛІ

ТАКІМ ЧЫНАМ, 22 ЖНІЎНЯ СКОНЧЫЛАСЯ 17-ГАДОВАЯ ЭПАПЕЯ З УСТУПЛЕННЯМ РАСІІ Ў СУСВЕТНУЮ ГАНДЛЁВУЮ АРГАНІЗАЦЫЮ. УЛІЧВАЮЧЫ НАЯЎНЫЯ Ў БЕЛАРУСІ ІНТЭГРАЦЫЙНЫЯ АБАВЯЗКІ Ў РАМКАХ МЫТНАГА САЮЗА З КАЗАХСТАНАМ І РАСІЯЙ, МОЖНА СЦВЯРДЖАЦЬ, ШТО ЎСТУПЛЕННЕ АПОШНЯЙ У СГА МАЕ ІСТОТНАЕ ЗНАЧЭННЕ ДЛЯ БЕЛАРУСКАЙ ЭКАНОМІКІ. НОРМЫ І ПРАВИЛЫ СГА БУДУЦЬ ЗМУШАЦЬ КІРАЎНІЦТВА БЕЛАРУСІ РЭФАРМАВАЦЬ ІСНУЮЧУЮ ЭКАНАМІЧНУЮ МАДЭЛЬ. АДНАК ЦІ ЗБІРАЮЦЦА БЕЛАРУСКІЯ ЎЛАДЫ ПРЫТРЫМЛІВАЦЦА ГЭТЫМ НОРМАМ І ПРАВИЛАМ?

Што азначае ўступленне Расіі для Беларусі?

Пасля таго як Беларусь падпісала і ратыфікавала Дагавор аб функцыянаванні Мытнага саюза ў рамках шматбаковай гандлёвай сістэмы, ўступленне Расіі ў СГА набыло для беларускай эканомікі асаблівае значэнне.

Паводле дамовы, стаўкі Адзінага мытнага тарифу Мытнага саюза не павінны перавышаць імпартных мытных тарифы, пра якія Расія дамовілася з іншымі членамі СГА. Гэта значыць дамоўленасці Расіі з СГА па ўзроўні абароны ўнутранага рынку аўтаматычна становяцца абавязковымі для Беларусі. Да таго ж гэты дагавор прадугледжвае прыярытэт абавязацельстваў у рамках СГА перад абавязальніцтвамі ў рамках Мытнага саюза.

Такім чынам, Беларусь становіцца свайго роду «членам СГА напалову». Беларускі рынак павінен адкрыцца для імпарту з іншых краін СГА па мытных тарифах Расіі. Аднак беларускі экспарт не атрымлівае аналагічных з расійскім льгот на рынках СГА. Больш за тое, не будучы членам арганізацыі, Беларусь не мае доступу да існуючых ў СГА механізмаў дазволу гандлёвых спрэчак.

Нялёгкія перспектывы

Сяброўства Расіі ў СГА азначае, што беларускія прадпрыемствы сутыкнуцца з нарастаючым канкурэнцыяй і, як следства, дадатковымі цяжкасцямі для збыту прадукцыі.

Па дадзеных беларускага МЗС, па больш чым тысячы таварных пазіцый тарыфныя абавязацельствы Расіі перад СГА павінны быць зніжаны на 7-15% у параўнанні са стаўкамі Адзінага мытнага тарифу Мытнага саюза. З іх 50 пазіцый з’яўляюцца адчувальнымі для

Беларусі. Яшчэ па прыкладна паўтары тысячам пазіцый новыя тарыфныя абавязацельствы ніжэй старых тарыфаў на 4-6,5%. Для Беларусі адчувальнымі тут з’яўляюцца больш за 160 пазіцый.

Пры гэтым змена тарыфных ставак адбудзецца не ў адзін момант. Згодна з дасягнутымі Расеяй дамоўленасцямі, прадугледжваецца пераходны перыяд, на працягу якога стаўкі павінны дасягнуць ўзгодненага ўзроўню. Для розных груп тавараў гэты перыяд розны: ад двух да сямі гадоў.

Таму і беларускія вытворцы будуць сутыкацца з канкурэнцыяй, якая расце пэўна. Паводле вынікаў сумеснага даследавання Нямецкай эканамічнай групы ў Беларусі і Даследчага цэнтра ІПМ, першым «падраздачу» трапіць грузавое аўтамабілебудаўніцтва. Бліжэй да заканчэння пераходнага перыяду істотны рост канкурэнцыі адчуюць вытворцы седлавых цягачоў, грузавікоў, тэлевізараў, халадзільнікаў, фармацэўтычнай прадукцыі, а таксама вырабаў для транспарціроўкі або ўпакоўкі тавараў з пластмас.

Да нялёгкім перспектывах беларускай эканомікі можна дадаць і яшчэ адзін фактар. Пасля далучэння да СГА Расія тэарэтычна становіцца больш цікавай для замежных інвестараў.

Калі не ўмяшаюцца іншыя абставіны, то можна чакаць актывізацыі інвестыцыйных укладанняў у прадпрыемствы расійскай юрысдыкцыі. Гэта будзе спрыяць мадэрнізацыі эканомікі Расіі, у выніку чаго Немадэрнізаваныя беларускія прадпрыемствам будзе яшчэ больш складана канкураваць у рамках Адзінай эканамічнай прасторы.

У сваю чаргу, Расія не здольная стаць лакаматывам мадэрнізацыі для Беларусі. Такую ролю магла б адыграць Еўропа, але адносіны з ЕС у Мінска горш няма куды, і ў раптоўна іх не паправіш.

Канец беларускай эканамічнай мадэлі?

Па-за залежнасці ад таго, якія таварныя групы і ў якой ступені сутыкнуцца з якая расце канкурэнцыяй, глабальнае значэнне ўступлення Расіі ў СГА заключаецца ў тым, што яно фактычна ставіць крыж на адыёзнай беларускай эканамічнай мадэлі.

Галоўнымі рысамі гэтай мадэлі з’яўляюцца рознага роду датацыі і ільготы, перакрывае субсідаванне, выбарачнае крэдытаванне падзяржаўных гарантыі, а таксама паўсюдна распаўсюджаная адміністрацыйнае размеркаванне і пераразмеркаванне рэсурсаў. Усе гэтыя эканамічныя звычкі цалкам супярэчаць прынцыпам СГА, а ў сённяшніх умовах - і дэкларуемым нормам Адзінай эканамічнай прасторы.

Таму, калі Беларусь будзе выконваць узятая на сябе абавязацельствы, то ад асноў беларускай эканамічнай мадэлі, якой да гэтага часу па звычцы ганарыцца Аляксандр Лукашэнка, прыйдзеца адмовіцца. Аднак ёсць падставы сумнявацца, што беларускія ўлады збіраюцца выконваць свае абавязацельствы.

Яўген Прэйггерман.

Чытаць цалкам: http://naviny.by/rubrics/economic/2012/08/28/ic_articles_113_178990.



ПРАБЛЕМЫ РАЗВІЦЦЯ

ЭКАНАМІЧНАЯ РЭФОРМА:
МАРУДЗІЦЬ НЕЛЬГА?

У АПОШНІ ЧАС ДЗЯКУЮЧЫ “ЕЎРАПЕЙСКАМУ ДЫЯЛОГУ АБ МАДЭРНІЗАЦЫІ З БЕЛАРУССЮ» ВЯДЗЕЦЦА ШМАТ РАЗМОЎ ПРА ТОЕ, ЯКІЯ ЗМЭНЫ ПАТРЭБНЫЯ КРАІНЕ, ЯК ІХ АЖЫЦЦЯЎЛЯЦЬ І ЯКІЯ ПРАБЛЕМЫ МОГУЦЬ УЗНІКНУЦЬ НА ШЛЯХУ РЭАЛІЗАЦЫІ РЭФОРМАЎ. ПРЫ ГЭТЫМ СЯРОД ЭКСПЕРТАЎ І АПАЗІЦЫЙНЫХ ПАЛІТЫКАЎ НЯМА АДЗІНАГА МЕРКАВАННЯ АБ ТЫМ, ЯК ПРАВОДЗІЦЬ ПЕРАЎТВАРЭННІ: ХУТКА АБО ПАСТУПОВА. ЦІ ТРЭБА СПЯШАЦЦА ПАВОЛЬНА?

Прыхільнікі паступовых зменаў паказваюць на правальны расійскі вопыт - шокавую тэрапію Ягора Гайдара. З аднаго боку, іх меркаванне зразумела - у памяці беларусаў трывала заселі расійскія падзеі 90-х гадоў: рэзкае падзенне ўзроўню жыцця, інфляцыя, забастоўкі шахцёраў і бандытызм.

Але, з іншага боку, працэсы, якія праходзілі ў Расіі, маюць мала агульнага з мадэрнізацыяй. Па сутнасці, рэфармаванне эканомікі так і не было ажыццёўлена. Прапанаваныя рэформы былі альбо праведзены часткова, альбо і зусім не пачыналіся. Па сутнасці, тыя крокі былі накіраваны на пераход не да рынкавай эканоміцы, а да пераразмеркавання ўласнасці на карысць некаторых асоб.

Калі звярнуцца да еўрапейскага вопыту, то хуткім шляхам мадэрнізацыі пайшлі такія краіны, як Польшча, Чэхія, Эстонія, з 1997 года да іх далучылася Славакія.

Паступовую мадэрнізацыю аддалі перавагу Балгарыя і Румынія. Шмат у чым выбар гэтага шляху тлумачыўся бояззю урадаў страціць уладу з-за адмоўнай рэакцыі грамадства на рэформы. Але, як аказалася, такая палітыка рэформаў у гэтых краінах ўспрымалася насельніцтвам найбольш балюча і негатыўна.

Атрымліваецца, што краіны, якія прайшлі хуткую мадэрнізацыю, апынуліся ў выйгрышным становішчы. Гэта пацвярджаецца словамі спецыяліста па пераходным эканомікам Андэрс Ослунда: «Вельмі многія выступалі за павольныя рэформы. Краіны, якія пачалі хуткія рэформы, выйгралі».

Цягнуць гуму - для Беларусі гэта раскоша

Акрамя ўсяго іншага, у Беларусі ёсць шэраг сваіх уласных фактараў, з-за якіх павольны шлях рэформаў можа прывесці да іх праваду.

Па сваёй сутнасці паступовае рэфармаванне эканомікі магчыма толькі пры наяўнасці спрыяльных умоў: эканамічная стабільнасць, падтрымка рэформаў

насельніцтвам і адсутнасць знешніх фактараў, якія негатыўна ўплываюць на мадэрнізацыю.

У Беларусі гэтыя ўмовы адсутнічаюць. Найбольш спрыяльны перыяд скончыўся ў сярэдзіне 90-х, зараз жа любая рэформа ў большасці выпадкаў будзе ўспрымацца негатыўна.

Самай балючай тэмай стане рэфармаванне сістэмы льгот і субсідый. Беларусы прызываліся да таннага грамадскаму транспарту, недарогім паслуг ЖКГ, адносна бясплатнай медыцыне і дзяржаўным рэгуляванні коштаў.

Усё гэта шмат у чым забяспечваецца таннымі энерганосьбітамі, якія Крэмль дае за саступкі. Аднак хутка ўжо і саступаць будзе няма чаго, ці застануцца тады танныя нафту і газ?

Расійскі біч

Менавіта нафтавае пытанне можа стаць адным з галоўных падстаў, каб прыняць хуткі шлях рэалізацыі пакета рэформаў. Масква стала адпастаўнай грашовай падтрымкі Беларусі. У апошні час намёкі аб неабходнасці рэфармавання беларускай эканомікі гучалі з вуснаў расійскіх кіраўнікоў неаднаразова.

Аднак пра якія менавіта рэформах ідзе гаворка - незразумела. Пакуль каменем перапоны паміж Менскам і Масквой застаюцца пытанні прыватызацыі. Так, тэма зліцця МАЗа і КамАЗа, а таксама продаж беларускай калійнай галіны ў карысць Расеі застаюцца аднымі з галоўных у дыялогу паміж кіраўнікамі дзвюх краін.

Акрамя гэтага, расійскі пасол Аляксандр Сурыкаў неаднаразова ўздымаў пытанне аб увядзенні ў Беларусі расійскага рубля. У такой сітуацыі краіна фактычна страціць эканамічную незалежнасць.

Да таго ж эканоміка самай Расеі мае патрэбу ў рэформах, бо ў выпадку абвалу коштаў на нафту яна можа пайсці на дно. Аднак да рэальнай мадэрнізацыі расейскі ўрад прыступаць не спяшаецца.

Такім чынам, аб пераходзе да паўнаўладнага рынкавай эканоміцы з дапамогай Расеі казаць не прыходзіцца. Да таго ж,

улічваючы цяперашняе закручванне Крэмлем гаек у палітычнай сістэме, няцяжка выказаць здагадку, што пра дэмакратызацыю Беларусі з дапамогай ўсходняй суседкі прамовы таксама ісці не можа.

У выпадку, калі мадэрнізацыя будзе праходзіць не па сцэнары Крэмля, могуць узнікнуць вялікія праблемы. Для вяртання Беларусі ў еўразійскі праект Масква можа выкарыстаць наяўныя ў яе рычагі ўздзеяння: танныя энерганосьбіты і доступ да рынку. Калі Расею не будзе ладзіць ход і напрамак рэформ, Мінск можа страціць і тое, і іншае.

У такім выпадку паўстане неабходнасць хуткай пераарыентацыі знешняга гандлю і пошуку новых партнёраў. Калі мадэрнізацыя будзе расцягнутая, то вырашыць гэтае пытанне паспяхова не атрымаецца.

Да таго ж эканоміка краіны і так неканкурэнтаздольная: нізкая прадукцыйнасць працы, малы працэнт высокатэхналагічных вытворчасцей (цяпер у прамысловасці іх доля складае 4,4%) і адсутнасць інвестыцый. Паводле разлікаў Мінэканомікі, для развіцця прамысловага комплексу неабходна 90 млрд. даляраў. Калі праводзіць рэформы павольна, то адстаўанне эканомікі Беларусі толькі пагоршыцца.

Таксама, акрамя знешніх прычын выбару хуткіх рэформаў, існуе шэраг ўнутраных. У Беларусі дастаткова моцныя групы, якія не зацікаўлены ў рэформах і ўсяляк будуць супрацьстаяць пераходу да паўнаўладнага рынкавай сістэме: аграрнікі, кіраўнікі прадпрыемстваў і мясцовыя ўлады. Чым даўжэй будуць расцягнутыя рэформы, тым больш магчымасці сабатаваць іх і паўплываць на вынік.

Вострай праблемай для Беларусі таксама з'яўляецца пытанне ўцечкі мазгоў. Калі хутка не вырашыць сітуацыю, то наступствы апынуцца сумныя. Досвед трансфармацыі іншых краін дае нам магчымасць пераканацца ў гэтым ...

Мікіта Бяляеў.

ВЫНІКІ РЭГІСТРАЦЫІ

АДСЕЯЛІ КОЖНАГА
ЧАЦВЁРТАГА

КАНДЫДАТАМІ Ў ДЭПУТАТЫ ПАЛАТЫ ПРАДСТАЎНІКОЎ, ВЫБАРЫ ЯКІХ ПРОЙДУЦЬ 23 ВЕРАСНЯ, ЗАРЭГІСТРАВАНЫ 362 ЧАЛАВЕКІ, ПАВЕДАМІЛА СТАРШЫНЯ ЦЭНТРВЫБАРКАМА ЛІДЗІЯ ЯРМОШЫНА ВЕЧАРАМ 23 ЖНІЎНЯ Ў ЭФІРЫ ТЭЛЕКАНАЛА «БЕЛАРУСЬ-1».

Усяго прэтэндэнтамі ў кандыдаты ў дэпутаты на 110 выбарчых акруг вылучаліся 494 чалавекі.

Тыдзень таму Ярмошына ў гутарцы з журналістамі выказала меркаванне, што колькасць прэтэндэнтаў на дэпутацкі мандат, якім будзе адмоўлена ў рэгістрацыі, можа стаць даволі значнай. Такім чынам, у рэгістрацыі кандыдатам у дэпутаты было адмоўлена кожнаму чацвёртаму прэтэндэнту.

У большасці акруг рэгістрацыя кандыдатаў у дэпутаты адбылася 22 жніўня.

Рэкамендацыя правесці рэгістрацыю кандыдатаў у адзін дзень выходзіла ад Цэнтрвыбаркама. Паводле слоў Ярмошынай, «зарэгістраваць усіх кандыдатаў адначасова неабходна, каб ніхто не гаварыў, што хтосьці быў у няроўных умовах для правядзення агітацыі».

ЗАМЕЖНЫЯ ІНВЕСТЫЦЫІ

ІТАЛЬЯНСКІ ІНВЕСТАР ПАКІДАЕ БЕЛАРУСЬ
З-ЗА КАРУПЦЫІ І БЕЗЗАКОННЯ

ІТАЛЬЯНСКІ БІЗНЭСМЭН МАШЫОЛА КАТУЛА, ЯКІ ПРАЖЫЎ 11 ГАДОЎ У БЕЛАРУСІ, РАСПАВЁЎ ПРА ТОЕ, ШТО Ў РЭЧАІСНАСЦІ ЧАКАЕ Ў НАШАЙ КРАІНЕ ЗАМЕЖНЫХ ІНВЕСТАРАЎ.

Аб няўдалым праекце «Біалеці Брэст»

- Змена майго менталітэту ў дачыненні да бізнесу ў Беларусі пачалася з закрыцця буйнога інвестыцыйнага праекта кампаніі «Біалеці Індустрыі». Я быў у той час генеральным дырэктарам міжнароднага інвестыцыйнага праекта. Для яго рэалізацыі быў прапанаваны будынак радыётэхнічнага завода. Спачатку прапанавалі цану 600 тыс. даляраў. Праз паўтара дня пералічылі і прапанавалі новую цану - 800 тыс. даляраў, а яшчэ праз некалькі дзён - 1 млн. 200 тысяч. Інвестар пачаў нервавацца. Тады яму прапанавалі вельмі добрае месца на «Цветатроне» - вялікі цэх. Але аказалася, што на гэтыя плошчы яшчэ раней знайшліся прэтэндэнты. Гэта было падобна на сітуацыю, выяўленую ў прымаўцы: пускаць пыл у вочы. Тады мы (я маю на ўвазе Брэст) згубілі «Біалеці». Франчэска Ранцоні перавёў свой бізнэс у Турцыю.

Там яму падарылі (!) будынак плошчай 20 тыс. кв. м. Яны казалі: рабі што хочаш, але адкрыў 500 працоўных месцаў.

Пра кантэйнерны цягнік «Марка Пола экспрэс»

Праект па арганізацыі кантэйнерных перавозак грузаў цягніком «Марка Пола» па маршруце Портаграуара - Брэст стартаваў у сакавіку 2010 г. Але ён спыніўся на пачатковым этапе.

- На гэтым нясклаўшымся праекце італьянская лагістычная кампанія страціла 120 тыс. даляраў. Атрымалася, што з Італіі гэты цягнік заўсёды ішоў поўны, а з Беларусі - заўсёды пусты. Чаму? Маё меркаванне: таму што ў Брэсце ёсць важныя людзі, якія з-за роднасных сувязяў лабіруюць экспедыцыйныя фірмы. Калі загрузіць цягнік - фуры не працуюць. Думаецца, у Італіі гэтага не разумеюць? Пасольства Беларусі ў Італіі дае такую статыстыку: у 2012 годзе экспарт Беларусі ў Італію павялічыўся ў 2,2 разы, а экспарт Італіі ў Беларусь - у 3,9 разы ў параўнанні з адпаведным перыядам

Падрабязнасці аб выніках рэгістрацыі кандыдатаў у дэпутаты Ярмошына паведаміць на прэс-канферэнцыі 24 жніўня.

Ужо вядома, што кандыдатамі ў дэпутаты зарэгістраваны 35 з 48 прэтэндэнтаў Аб'яднанай грамадзянскай партыі, 30 з 33 — Партыі БНФ. У прыватнасці, этап рэгістрацыі паспяхова прайшлі лідары Партыі БНФ і АГП Аляксей Янукевіч і Анатоль Лябедзька, былыя дэпутаты парламента Валерый Фралюў і Уладзімір Навасяд, намеснікі старшыні Партыі БНФ Рыгор Кастусёў і Аляксандр Стральцоў.

Не былі зарэгістраваны лідар руху «За Свабоду» Аляксандр Мілінкевіч, прадстаўнік кампаніі «Гавары праўду!» Міхаіл Пашкевіч і іншыя вядомыя апазіцыйныя палітыкі.

БелаПАН

мінулага года. Транспарціроўка ўсяго тавару дае 60 млн даляраў. Што, гэты тавар ідзе «пешкі»? Вядома, на фурах. Гэта пры тым, што перавозка тавару адной фурай з Італіі ў Беларусь, каштуе 4500 еўра, а цягніком - 1,5 тыс. еўра. Усё гэта па меншай меры дзіўна, таму што любая дзяржава ў першую чаргу думае аб сваіх інтарэсах і ўжо потым - пра інтарэсы прыватных асоб.

Пра тое, як здзяйсняецца правасуддзе

Я ўжо больш за 10 гадоў жыву ў Беларусі, застаючыся грамадзянінам Італіі. Але да нядаўняга часу я не мог набыць тут ва ўласнасць кватэру, не маючы пасведчання на жыхарства. Вырашыў ўрэгуляваць жыллёвае пытанне з дапамогай адной з супрацоўніц. Я аформіў куплю кватэры ў адным з новых дамоў на вул. Маскоўскай на яе імя. Гэта абышлося мне ў 68 млн рублёў (у цэнах 2010 г.).

Але затым гэтая жанчына стала сваяроджаць, што набыла кватэру на свае асабістыя сродкі, і вырашыла яе прысвоіць. Я звярнуўся з заявай у пракуратуру аб прызнанні здзелкі несапраўднай. Разгляд доўжыцца больш за год.

У чэрвені гэтага года АУС Маскоўскага раёна Брэста паўторна вынес пастанову аб адмове ва ўзбуджэнні крымінальнай справы. Гэта пастанова была адменена намеснікам пракурора Маскоўскага раёна Брэста. Нягледзячы на тое, што першапачаткова гэтая жанчына прызнала мяне ўласнікам гэтай кватэры, і на іншыя важкія, з майго пункту гледжання, аргументы (у тым ліку матэрыяльнае становішча абодвух і яе ранейшую судзімасць, якую яна схавала ад усіх і ад міліцыі таксама), справа так і не зрушылася з мёртвай кропкі. Хоць, я мяркую, нягледзячы на крызіс і прыналежнасць канфліктуючых бакоў да той ці іншай дзяржавы, правасуддзе павінна адбыцца.

«Вячэрні Брэст».

Заснавальнік і рэдактар:
Станкевіч Георгій
Мікалаевіч

Адрас рэдакцыі: Бешанковіцкі раён,
в. Старыя Ранчыцы, e-mail: stan62@list.ru,
тэл. 37455, маб. +375292184739
Газета выдаецца з сакавіка 2005г.

Падпісана да друку 29.08.2012 у 20.20.
Наклад: 290 асобнікаў.
Выдаецца адзін-два разы на месяц на беларускай і расійскай мовах.

Рэдакцыя можа друкаваць артыкулы дзеля палемікі, не падзяляючы пазіцыі аўтараў.
Друкуецца на ўласным абсталяванні.
Распаўсюджваецца бясплатна дабраахвотнікамі.